

## عشرہ ذی الحجہ، قربانی اور اس کے تقاضے

مولانا عبداللطیف المدنی (استاذ الحدیث جامعہ عربیہ چنیوٹ)

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى النَّبِيِّ لَّا مَيْ لَمْ يُمْبَغُوْتُ رَحْمَةً  
الْعَلَمِينَ وَعَلٰى إِلٰهٖ وَصَجِيْهِ أَجْمَعِيْنَ آمَّا بَعْدُ !

بادران اسلام! رسول اکرم، رحمت عالم صلی اللہ علیہ وسلم کے ارشادگرامی کے مطابق مسلمانوں کے صرف دو ہی تھوار ہیں۔ عید الفطر، عید الاضحی کی آمد ہے اور ماہ ذی الحجہ کے پہلے دس دنوں کو عشرہ ذی الحجہ کہا جاتا ہے اور ان دس دنوں کی شریعت اسلامیہ میں بڑی فضیلت اور اہمیت وارد ہوئی ہے۔

### عشرہ ذی الحجہ کی اہمیت:

بخاری شریف میں حضرت عبد اللہ بن عباس رضی اللہ عنہما سے روایت ہے کہ رسول اکرم صلی اللہ علیہ وسلم نے فرمایا کہ کوئی دن ایسے نہیں جن میں کیا جانے والا نیک عمل اللہ تعالیٰ کے بیہاں ان دس دنوں سے زیادہ محبوب ہو۔ صحابہ رضی اللہ عنہم نے عرض کیا کہ اللہ کے رسول! کیا اللہ تعالیٰ کی راہ میں جہاد کرنے کا عمل بھی ان دس دنوں میں کیے جانے والے عمل سے بڑھ کر نہیں تو فرمایا کہ اللہ کے راستے میں جہاد بھی اس سے بڑھ کر نہیں۔ ہاں البتہ کوئی شخص اپنا مال اور جان دوں وہ میدان جہاد میں قربان کر دے۔ دوں میں سے ایک چیز بھی واپس نہ آئے تو اب جہاد بے شک ان دنوں کے اعمال صالحہ کا مقابلہ کر سکتا ہے۔

مندرجہ احمد میں حضرت عبد اللہ بن عمر رضی اللہ عنہما سے روایت ہے کہ رسول اکرم صلی اللہ علیہ وسلم نے ارشاد فرمایا کہ عشرہ ذی الحجہ کے نیک عمل دوسرے دنوں کے مقابلہ میں اللہ کو بہت پسندیدہ ہیں پس تم ان دنوں میں تہیل (یعنی لا الہ الا اللہ) کہنا۔ تکبیر (یعنی اللہ اکبر کہنا) اور تحمید (یعنی الحمد للہ کہنا) کی کثرت رکھو یعنی یہاں کارزیادہ سے زیادہ پڑھا کرو۔

حضرت جابر رضی اللہ عنہ سے روایت ہے کہ رسول اکرم صلی اللہ علیہ وسلم نے فرمایا کہ سب سے افضل دن عرفہ (یعنی نویں ذی الحجہ کا دن ہے)۔ (صحیح ابن حبان)

ایک اور روایت میں ان دس دنوں کی اہمیت اس طرح بیان ہوئی ہے کہ تمام ایام میں سے ذی الحجہ کے ابتدائی دس دن افضل ہیں۔ کسی نے عرض کیا کہ جو دن جہاد میں صرف ہوں وہ دن کبھی ان دنوں کا مقابلہ نہیں کر سکتے؟ تو فرمایا کہ

ایسا جہاد تو ان دونوں کے برابر ہو سکتا ہے جس میں مجاہد کا چہرہ خون آلو دھو جائے اور وہ میدانِ جہاد ہی میں قربان ہو جائے۔

**عشرہ ذی الحجه میں کرنے کے بعض خاص اعمال:**

ان مبارک دونوں میں ایسے توہینیکی کی بڑی عظمت اور فضیلت ہے لیکن بعض خاص اعمال ایسے ہیں جو ان میں خاص طور پر کرنے کے ہیں مختصر طور پر ان کا ذکر کیا جاتا ہے اللہ سے دعا ہے کہ وہ ہم سب کو توفیق مرحمت فرمائے۔

**روزہ اور قیام:**

اللہ کے لیے روزہ رکھنا تو یہ سمجھی بہت بڑا عمل ہے اور عظیم عبادت ہے۔ حدیث قدسی میں اللہ تعالیٰ نے ارشاد فرمایا کہ ”روزہ خاص میرے لیے ہے اور اس کا بدل میں خود ہی دونوں گا“، لیکن ان دونوں کے روزوں کے متعلق حضرت ابو ہریرہ رضی اللہ عنہ کی روایت میں ارشاد ہے کہ عشرہ ذی الحجه کے ہر دن کا روزہ ثواب میں ایک سال کے مساوی اور رات کا قیام شب قدر کے قیام کے برابر ہے۔ ”ترمذی“ اور نویں ذی الحجه یعنی عرفہ کے دن کے روزے کی فضیلت و اہمیت اور بھی زیادہ ہے۔ چنانچہ صحیح مسلم شریف وغیرہ میں حضرت ابو قادہ رضی اللہ عنہ سے روایت ہے کہ رسول اکرم صلی اللہ علیہ وسلم نے ارشاد فرمایا کہ عرفہ یعنی نویں ذی الحجه کے روزے سے ایک سال پہلے کے اور ایک سال بعد کے گناہ معاف فرمادیے جاتے ہیں۔

**ذکر الہی اور تکبیر وغیرہ کی کثرت:**

ذکر الہی و یہ سے تو بہت بڑی چیز ہے لیکن ان دس دونوں کے بارے میں حضرت عبداللہ بن عمر رضی اللہ عنہ کی حدیث میں، جسے امام احمدؓ نے روایت کیا ہے، ارشاد فرمایا گیا ہے کہ: ان دونوں میں لا اله الا الله، الله اکبر اور الحمد لله کی کثرت رکھو یعنی زیادہ سے زیادہ پڑھا کرو۔

حضرت امام بخاری رحمۃ اللہ علیہ نے حضرت ابو ہریرہ اور ابن عمر رضی اللہ عنہما سے روایت کی ہے کہ وہ دونوں ان ہی دونوں میں بازار جا کر بلند آواز سے تکبیر کہتے تو اس طرح بازار کے دوسرے لوگ بھی تکبیر کہتے۔ مطلب یہ ہے کہ یہ دونوں حضرات اس طرح لوگوں کو ان دونوں کیے جانے والے عمل خیر کی یاد دہانی کرایا کرتے تھے۔ ان حضرات کو آخرت کے لیے نیکیاں زیادہ سے زیادہ جمع کرنے کا کس قدر شوق تھا۔ اللہ تعالیٰ ہمیں بھی ایسے شوق و شغف سے نوازے۔

**فائدہ:**

واضح رہے کہ اس کی صورت یہ ہوتی تھی کہ ہر شخص علیحدہ علیحدہ اپنی تکبیر کہتا تھا نہ کہ اجتماعی طور پر ایک ساتھ ایک ہی آواز میں کیونکہ یہ طریقہ بزرگان دین سے کہیں منقول نہیں۔

### توبہ و استغفار کی کثرت

ان بابرکت دونوں میں توبہ و استغفار بھی زیادہ سے زیادہ کرنا چاہیے تاکہ رحمتوں اور برکتوں والے ان دونوں میں اپنے جرائم اور گناہوں کی معافی مل سکے اور اللہ رب العزت کا قرب اور رضا و خوشنودی نقیب ہو جائے۔ اس لیے کہ گناہوں

کی وجہ سے انسان اپنے خالق و مالک سے دور ہو جاتا ہے اور توبہ و استغفار سے اللہ کی رحمت پھر انسان کو اپنی آنکھوں میں لے لیتی ہے اور اللہ تعالیٰ ایسے معاف کرنے والے ہیں کہ بڑے سے بڑا گناہ بھی معاف فرمادیتے ہیں۔ اللہ تعالیٰ نے قرآن کریم میں اپنے پیغمبر صلی اللہ علیہ وسلم سے فرمایا اور بڑے پیارے انداز سے فرمایا کہ ”میرے بندوں کو بتا دیجیے کہ میں بڑا بخشش والا نہ ہیت رحم والا ہوں۔ اگر تمہارے گناہ بہت ہیں تو میری رحمت کا بھی کوئی ٹھکانہ نہیں۔“ بعض لوگ کہا کرتے ہیں کہ ہم تو بڑے گناہ گار ہیں اللہ ہمیں کیسے بخشنے کا؟ بظاہر تو یہ بڑی تواضع معلوم ہوتی ہے کہ اس کو اپنی نالائقی کا بڑا احساس ہے لیکن حکیم الامت شاہ اشرف علی تھانوی رحمہ اللہ فرماتے ہیں کہ شخص بظاہر تو متواضع ہے مگر حقیقت میں انتہائی متکبر ہے کہ اپنے گناہوں کو اللہ کی رحمت سے بڑا سمجھتا ہے اور اس پر حضرت نے ایک واقعہ بیان فرمایا کہ ایک بیل پر ایک مچھر بیٹھ گیا۔ جب اڑنے کا تو کہا بیل رے بیل مجھے معاف کر دیا کہ میں تیرے سینک پر بغیر اجازت کے بیٹھ گیا تھا۔ اس نے کہا مجھ نہ تیرے بیٹھنے کی خبر نہ تیرے جانے کی خبر۔ اگر تو نہ بولتا تو مجھے پتا بھی نہ چلتا کہ تو کب بیٹھا اور کب گیا۔ پھر حضرت نے فرمایا کہ ہماری معافی اور گناہوں کے سمندر کا سمندر اللہ رب العزت کی رحمت کے سامنے کوئی حقیقت نہیں رکھتا۔ دوستو! توبہ و استغفار کی توفیق بھی اللہ رب العزت کی ایک عظیم الشان عنایت ہے۔ اس سلسلہ میں توبہ و استغفار کے الفاظ بہت اہم، مختصر اور جامع ہیں۔ (یعنی اَسْتَغْفِرُ اللَّهَ الَّذِي لَا إِلَهَ إِلَّا هُوَ الرَّحْمَنُ الرَّحِيمُ وَاتُّوْبُ إِلَيْهِ) اس لیے ان الفاظ کو ہر نماز کے بعد ہمیشہ اور خصوصاً ان دنوں میں جتنا ہو سکے پڑھتے رہیں، اگر معنی سمجھ کر پڑھیں تو عجیب حلاوت ولذت نصیب ہوگی۔

### خاص اوقات کی تکبیرات:

ان دنوں میں عمومی تکبیر کے علاوہ خاص دنوں کی تکبیرات بھی ہیں جنہیں تکبیرات تشریق کہا جاتا ہے اور وہ عرفہ یعنی نویں ذی الحجه کی صبح سے لے کر تیریوں تاریخ کی عصر تک ہر فرض نماز کے بعد ایک مرتبہ کہی جاتی ہے اور وہ یہ ہے اللہ اکبر اللہ اکبر لا اله الا الله و الله اکبر اللہ اکبر و لله الحمد۔ اگر امام بھول جائے تو مقدمی بلند آواز سے پڑھ کر اسے یادداویں اسی طرح جو شخص تہنم نماز پڑھے اسے بھی یہ تکبیر پڑھنا چاہئے مزید برآں اگر ان پانچ دنوں میں کوئی نماز قضاۓ ہو جائے اور انہی دنوں میں اسے ادا کیا جائے تو اس کو معنی تکبیر کے ادا کرنا چاہیے اور مردو عورت دنوں پر یہ تکبیر واجب ہے۔ البتہ عورت بلند آواز سے تکبیر نہ کہے بلکہ آہستہ کہے۔

### تنسبتہ:

یہ تکبیر متوسط بلند آواز سے کہنا ضروری ہے بہت لوگ غفلت کی وجہ سے پڑھتے ہی نہیں یا آہستہ پڑھ لیتے ہیں اس کی اصلاح ضروری ہے۔

نماز عید کی ادائیگی:

ان پاکیزہ دنوں میں دسویں ذی الحجه کا دن عید الاضحیٰ کا دن ہوتا ہے اللہ تعالیٰ جو ہم سب کا اور پوری کائنات کا

خالق و مالک ہے، اس کے حضور اجتماعی طور پر بھجنے اور سجدہ ریز ہونے کا عظیم الشان اور پاکیزہ عمل ہے اس کے لیے صح سویرے اٹھ کر غسل کرنا، مسوک کرنا، اچھے کپڑے پہننا، خوشبوگانا، عید گاہ کی طرف پیدل چنان، ناشتہ کے بغیر ایک راستے سے جانا اور دوسرا سے آنا اور راستے میں تکبیر کے الفاظ با آواز بلند پڑھتے رہنا منسون ہے۔ تکبیر کے الفاظ اور گزر کچے ہیں۔ مقصد یہ ہے کہ اس دن تمام راستے اور درود یا تکبیر الہی کے زمزموں سے گونج لگیں اور توحید الہی کے ایک داعی کے عنبرین پیغام کے ذریعے فضائیں اللہ کی عظمت و کبریائی سے معطر ہو جائیں۔

#### عید کی نمازوں کا طریقہ:

نمازوں کی طرح دور رکعت ہیں۔ فرق صرف یہ ہے کہ اس کی ہر رکعت میں تین تکبیریں زائد ہیں پہلی رکعت میں ثانی پڑھنے کے بعد قرات سے پہلے اور دوسری رکعت میں قرات کے بعد رکوع سے پہلے ان زائد تکبیروں میں کانوں تک ہاتھ اٹھانا چاہیے اور ہر دو تکبیروں کے درمیان تین مرتبہ "سبحان اللہ" کہنے کی مقدار و وقفہ کرنا چاہیے اور پھر ہاتھ چھوڑ دینا چاہیے۔ صرف پہلی رکعت میں تیسرا تکبیر کے بعد ہاتھ باندھ لیں۔

#### نمازوں میں تاخیر سے شامل ہونے والے کے لیے حکم:

جو شخص نمازوں میں تاخیر سے شامل ہوا سے چاہیے کہ وہ ہاتھ اٹھا کر اپنی تکبیریں کہہ لے لیکن اگر امام رکوع میں چلا گیا ہو تو پھر فوراً رکوع میں مل جائے اور بغیر ہاتھ اٹھائے رکوع میں تین بار اللہ اکبر کہہ لے۔ اگر ایک رکعت جاتی رہی اور دوسری رکعت امام کے ساتھ پڑھ لی تو جب وہ اپنی فوت شدہ رکعت پڑھنے کے لیے کھڑا ہو تو شروع میں تکبیریں نہ کہے بلکہ رکوع میں جاتے وقت تکبیر کہہ لے اور اگر دوسری رکعت بھی فوت ہو گئی تو پھر جماعت میں شامل ہو کر سلام کے بعد اٹھے اور باقاعدہ مقررہ ترتیب کے ساتھ نمازوں کا کرے۔

#### اسلام میں عید یعنی صرف دو ہیں:

دین اسلام میں مسلمانوں کے لیے سال بھی صرف دو ہی عیدوں کا حکم ارشاد فرمایا گیا۔ یعنی عید الفطر اور عید الاضحیٰ اور مسلمانوں کی یہ دونوں عید یعنی دو عظیم الشان عبادتوں کے ساتھ مربوط ہیں۔

عید الفطر رمضان المبارک کے روزوں کے بعد ادا کی جاتی ہے اور عید الاضحیٰ حج بیت اللہ کے بعد ادا کی جاتی ہے دو نووں عبادتیں دین اسلام کے پانچ اركان میں سے دو نیادی رکن ہیں اور یہ ایسی عظیم الشان اور پاکیزہ عبادتیں ہیں جو تمام رونے زمین پر مسلمانوں کے سوا کسی اور قوم کو نصیب نہیں اور عید کی نمازوں کی بھی اللہ تعالیٰ کے حضور اس عنایت پر سجدہ شکر بجالانا ہے، جس کی تعلیم دین اسلام میں فرمائی گئی اور عبادات کوئی انسان اپنی عقل اور سوچ و بچار سے مقرر نہیں کر سکتا اور اس کو اس طرح بجالانا ضروری ہے، جس طرح اللہ اور اس کے رسول صلی اللہ علیہ وسلم نے ارشاد فرمایا ہوتا ہے اور سال بھر میں صرف دو ہی عیدوں کا حکم ارشاد فرمایا ہے۔ اسلام میں کسی تیسرا عید کا کوئی وجود نہیں۔ بعض لوگوں نے جو دوسری کئی عید یعنی مختلف ناموں

سے بنائی ہیں، وہ ان کی اپنی ایجاد کردہ ہیں۔ اس لیے ایسی تمام ایجادات اور بدعاوں سے بچنا نہایت ضروری ہے کیونکہ رسول اکرم صلی اللہ علیہ وسلم کا صاف اور صحیح ارشاد ہے کہ جس نے ہمارے دین میں کوئی ایسی چیز شامل کری جو اس میں ثابت موجود نہیں تو وہ مردود ہے یعنی وہ اس کے منہ پر مار دی جائے گی۔

### قربانی:

ان دنوں کا ایک خاص اور اہم عمل اضحیہ یعنی قربانی کی عبادت ہے جس کی وجہ سے اس عید کو عید الاضحیٰ یعنی قربانیوں کی عید کہا جاتا ہے۔ یا ایک عظیم الشان عبادت اور شعائرِ اسلام میں سے ہے جو حضرت آدم علیہ السلام سے لے کر آج تک جاری ہے لیکن شعائرِ اسلامی میں قربانی سے مرادِ سنت ابراہیم کی وہ یادگار ہے جس کا ذکر سورۃ الصفا میں ہے۔ چنانچہ جب صحابہ کرام نے عرض کیا کہ یہ قربانیاں کیا ہیں تو رسول اکرم صلی اللہ علیہ وسلم نے فرمایا تمہارے باپ حضرت ابراہیم علیہ السلام کی سنت ہے تو یہ ابراہیم یادگار کی حیثیت سے شعائرِ اسلام میں سے ہے۔

یہ دراصل حضرت ابراہیم خلیل اللہ علیہ السلام کی اس عظیم الشان اور بے شوال قربانی کی یادگار ہے جو انہوں نے اپنے رب کی رضاخوشندوں کے لیے انہی کی طرف سے ملنے والے اشارے کی بناء پر تقریباً چھیسا (۸۶) برس کی عمر میں پیدا ہونے والے اپنے پہلے ہونہار اور نہایت فرمانبردار بیٹے حضرت اسماعیل علیہ السلام کی قربانی سے قائم فرمائی ہی۔ اس کی یاد تازہ کرائی جاتی ہے تاکہ امت محمدیہ کے ہر فرد سے ابراہیم خوشبو آئے اور ہر مسلمان کا نور ایمان ابراہیمی نور سے مشابہ ہو جائے اور آج نمازِ عید کے بعد اللہ کے نزدیک سب سے افضل اور بہتر عمل قربانی ہے۔ رسول اکرم صلی اللہ علیہ وسلم نے ارشاد فرمایا کہ اولاد آدم نے عید کے دن کوئی عمل ایسا نہیں کیا جو اللہ کے نزدیک خون بہانے (قربانی) سے زیادہ پسندیدہ ہو۔ (ترمذی، ج، حص ۲۷۶)

اور صحیح مسلم میں حضرت ام سلمہ رضی اللہ تعالیٰ عنہا سے روایت ہے کہ رسول اکرم صلی اللہ علیہ وسلم نے ارشاد فرمایا تم میں سے جس شخص نے قربانی کرنی ہو تو اسے چاہیے کہ چاند نظر آجائے کے بعد قربانی کرنے تک نہ اپنے بال کاٹے، نہ ناخن تراشے۔ اس حدیث سے بظاہر معلوم ہو رہا ہے کہ یہ حکم صرف اسی شخص کے لیے ہے جس نے قربانی کرنی ہو۔ اس کی بیوی بچے جنمیوں نے یہ قربانی نہیں کرنا ہوتی، ان کے لیے یہ پابندی نہیں ہے اور بات بھی مستحب کے درجے میں ہے اور قربانی کی اہمیت و فضیلت کا اندازہ اس بات سے لگایا جاسکتا ہے کہ قربانی کے جانور کے ہر ایک بال کے بدالے میں ایک نیکی لکھی جاتی ہے۔ ہر سال قربانی کے جانور کے ہر عضو یہاں تک کہ اس کی کھال، اس کے گھر اور سینگ سب میزان عمل میں ہوں گے اور یہ سب ثواب عظیم ملنے کا ذریعہ ہوں گے۔ نیز آپ صلی اللہ علیہ وسلم نے فرمایا کہ قربانی کا خون زمین پر گرنے سے پہلے اللہ کے نزدیک درجہ قبولیت پا لیتا ہے۔ لہذا تم لوگ خوش دلی کے ساتھ قربانی کیا کرو۔ (ترمذی)

اس سے معلوم ہوا کہ جو چیز ہمیں بے کار معلوم ہوتی ہے وہ بھی اللہ تعالیٰ کو مقبول ہے۔ قربانی ایک عظیم الشان اور اہم عبادت ہے۔ زمانہ جاہلیت میں بھی اس کو عبادت سمجھا جاتا تھا۔ مگر یوں کے نام پر قربانی کرتے تھے۔ سورۃ کوثر میں اللہ

تعالیٰ نے اپنے نبی صلی اللہ علیہ وسلم کو حکم دیا جس طرح نماز اللہ کے سوا کسی کے لیے نہیں ہو سکتی، اسی طرح قربانی بھی اس کے لیے کجھے اور ایک دوسرا آیت میں اس مفہوم کو دوسرے عنوان سے بیان فرمایا گیا ہے کہ آپ (صلی اللہ علیہ وسلم) فرمادیجیے کہ میری نماز، میرا جینا، میرا مناسب اللہ رب العالمین کے لیے ہے۔

رسول اکرم صلی اللہ علیہ وسلم نے مجرت کے بعد مدینہ منورہ میں دس سال قیام فرمایا ہے اور ہر سال برادر قربانی کرتے رہے۔ (ترمذی) اور جنتۃ الوداع کے موقع پر سو اونٹ قربان کیے۔ تریسٹھا پنے مبارک ہاتھ سے کیے (صحیح مسلم) اور اس شان کے ساتھ کیے کہ ایک کے بعد دوسرا اونٹ مودب انداز سے سر جھکائے حاضر ہو جاتا۔

ہمه آہوانِ صحراء سر خود نہادہ برکف

بامید روز آنکہ برکارِ خواہی آمد

جس سے معلوم ہوا کہ قربانی صرف مکہ معظمه کے لیے مخصوص نہیں بلکہ ہر شخص پر ہر شہر میں شرائط پائے جانے کے بعد لازم ہے۔ نیز آپ صلی اللہ علیہ وسلم مسلمانوں کو اس کی تاکید بھی فرماتے رہے۔ اس لیے جمہور اسلام کے نزدیک قربانی واجب ہے۔ یاد رہے کہ ہر عبادت کے کچھ مخصوص اثرات ہوتے ہیں اور عظیم الشان عبادت قربانی کے بھی بعض خاص اثرات ہیں۔ چنانچہ قربانی کرنے سے ایمان و اخلاص میں قوت پیدا ہوتی ہے۔ قرب اللہی و حصولِ تقویٰ کا بہترین ذریعہ ہے۔ شوقِ شہادت اور جذبہ جہاد کا بڑا محرك ہے۔ اعمالِ شاقہ کے لیے عزم و ہمت پیدا ہوتی ہے۔ ہرام اور بلند مقصد کی خاطر بڑی سے بڑی قربانی کرنے کا داعیہ پیدا ہوتا ہے اور سب سے بڑی بات یہ ہے کہ قربانی رسول اکرم صلی اللہ علیہ وسلم کا فرمانِ عالیٰ اور اسوہ حسنہ ہے۔ صحابہ کرام علیہم الرضوان اور اہل بیت عظام کی ساری زندگی کا مبارک طریقہ ہے۔ چودہ سو سال کے تمام مسلمانوں کا متواتر عمل ہے۔ غرض یہ کہ قربانی تمام کامیابیوں و کامرانیوں کا زینہ ہے۔

### اخلاص نیت:

آخر میں یہ بنیادی بات بھی یاد رکھنے کی ہے کہ رسول اکرم صلی اللہ علیہ وسلم نے ارشاد فرمایا: "تمام اعمال کا مدار نیتوں پر ہے،" یعنی نیت کے مطابق اس کا شمرہ ملے گا اور اللہ کے یہاں وہی عمل قبول ہوتا ہے جو اخلاص اور صدق نیت کے ساتھ اس کی رضا و خوشودی کے لیے کیا جائے۔ ورنہ اگر اس میں نمود و نمائش اور ریا کاری کا کوئی حصہ شامل ہو گا تو وہ عمل قابل قبول نہیں ہو گا۔ اس لیے عمل سے پہلے ہمیشہ اپنی نیت کو درست کر لیا جائے کہ اس میں کوئی کھوٹ شامل نہ ہو بلکہ وہ عمل خالص نیت کے ساتھ چੋ دل سے اللہ کی خوشودی ہی کے لیے کیا جائے۔

اللہ تعالیٰ سے دعا ہے کہ وہ ہم سب کو اس کی توفیق بخشنے اور ریا کاری، نمود و نمائش کے ہر شانہ سے ہماری حفاظت فرمائے۔ آمین یا رب العالمین۔

وصلی اللہ و سلم علیٰ صفوۃ البریة سیدنا محمد

وعلیٰ الہ و صحبہ اجمعین و علینا معهم یا ارحم الراحمین